

ஏப்ரல் -25

சர்வதேசச் செய்திகள்

டைம்ஸ் - 100 மிகவும் செல்வாக்கு மிக்க மனிதர்கள்

- ❖ 2018-ஆம் ஆண்டின் 100 மிகவும் செல்வாக்குமிக்க மனிதர்கள் பட்டியலை (100 Most Influential People List of 2018) டைம்ஸ் இதழ் (TIME Magazine) வெளியிட்டுள்ளது.
- ❖ 2018 ஆம் ஆண்டிற்கான 100 மிகவும் செல்வாக்கு மிக்க மனிதர்கள் பட்டியலில் சுய உழைப்பினால் உயர்ந்த நான்கு இந்தியர்களின் பெயர்கள் இடம்பெற்றுள்ளன.
- ❖ அவர்களாவன-
 - இந்திய கிரிக்கெட் அணியின் கேப்டன் - விராட்கோலி
 - ஓலா (Ola) நிறுவனத்தின் துணை நிறுவனர் - பாவிஷ் அகர்வால்
 - மைக்ரோசாப்ட் நிறுவனத்தின் தலைமைச் செயல் அதிகாரி - சத்ய நாதெள்ளா.
 - பாலிவுட் நடிகையான தீபிகா படுகோன்



- ❖ பாலியல் கொடூரர்களுக்கு (sexual predators) எதிராக போராடும் "Me too" எனும் இயக்கத்தின் (Me Too movement) நிறுவனரான தரானா பர்கேவுடைய (Tarana Burke) பெயரும், அமெரிக்க அதிபர் டொனால்டு டிரம்ப் பெயரும் இப்பட்டியலில் இடம் பெற்றுள்ளது.
- ❖ அமெரிக்க விண்வெளி வீராங்கனையான (Astronaut) பெக்கி வின்ஸ்டன் (Peggy Whitson) பெயரும் இந்த ஆண்டிற்கான டைம்ஸ் செல்வாக்கு மிக்க மனிதர்கள் பட்டியலில் இடம் பெற்றுள்ளது. அவர் அண்மையில் விண்வெளியில் தன்னுடைய 665-வது தினத்தை நிறைவு செய்தார் என்பது குறிப்பிடத்தக்கது.
- ❖ மேலும் இப்பட்டியலில் இங்கிலாந்து இளவரசரான ஹாரியின் பெயரும் அவருடைய வருங்கால மனைவியான மேகன் மார்க்லே பெயரும் இடம் பெற்றுள்ளது.
- ❖ செல்வாக்கு மிக்க மனிதர்கள் பட்டியலில் விளையாட்டுத் துறையில், க்ளோ கிம் (Chloe Kim) பெயர் இடம் பெற்றுள்ளது. இவர் பனிச்சறுக்கு விளையாட்டில் பல்வேறு உலகச் சாதனைகளை முறியடித்து வரும் பனிச்சறுக்கு வீராங்கனையாவார்.

பிரபலமானவர்கள், விருதுகள் மற்றும் நிகழ்வுகள்

பொது இயக்குநர் - தேசிய போட்டித் தேர்வுகள் முகமை

- ❖ மத்திய இடைநிலைக் கல்வி வாரியத்தின் (CBSE- Central Board of Secondary Education) முன்னாள் தலைவர் மற்றும் செயலாளரான வினித் ஜோஷியை தேசிய போட்டித் தேர்வுகள் முகமையின் (National Testing Agency-NTA) பொது இயக்குநராக மத்திய அரசு நியமித்துள்ளது.
- ❖ இந்நியமனம் தொடர்பான உத்தரவை மத்திய பணியாளர் மற்றும் பயிற்சித் துறை (Department of Personnel and Training) வெளியிட்டுள்ளது.
- ❖ வினித் ஜோஷி 1992-ஆம் ஆண்டின் மணிப்பூர் மாநில பணிப் பிரிவைச் சேர்ந்த ஓர் இந்திய ஆட்சிப் பணி அதிகாரியாவார்.
- ❖ தற்போது வினித் ஜோஷி ஐந்து ஆண்டுகள் பதவி காலத்திற்கு தேசிய போட்டித் தேர்வுகள் முகமையின் பொது இயக்குநராக நியமிக்கப்பட்டுள்ளார்.



தேசிய போட்டித் தேர்வுகள் முகமை

- ❖ உயர்கல்வி நிறுவனங்களுக்கு தேசிய அளவிலான நுழைவுத் தேர்வுகளை நடத்துவதற்காக தேசிய போட்டித் தேர்வுகள் முகமையினை (National Testing Agency - NTA) அமைக்க மத்திய அமைச்சரவை அண்மையில் ஒப்புதல் வழங்கியது.
- ❖ தேசிய போட்டித் தேர்வுகள் முகமையானது இந்திய சங்கங்கள் பதிவுச் சட்டத்தின் கீழ் (Indian Societies Registration Act) ஓர் கூட்டுறவு சங்கமாக பதிவு செய்யப்படும்.
- ❖ மத்திய மனித வள மேம்பாட்டு அமைச்சகத்தால் நியமிக்கப்படும் சிறந்த கல்வியாளரை தலைவராகக் கொண்டு தன்னாட்சி அதிகாரமும், சுய சார்பு கொண்ட முதன்மை தேர்வு அமைப்பாகவும் இந்த முகமை செயல்படும்.
- ❖ உயர்கல்வி நிறுவனங்களில் சேர்வதற்கான நுழைவுத் தேர்வுகளை நடத்த தேசிய போட்டித் தேர்வுகள் அமைப்பு உருவாக்கப்படும் என 2017-18க்கான பொது பட்ஜெட்டில் குறிப்பிடப்பட்டிருந்தது.
- ❖ மத்திய இடைநிலைக் கல்வி வாரியத்தால் (Central Board of Secondary Education - CBSE) தற்போது நடத்தப்படும் நீட் (NEET), ஜே.இ.இ (JEE) போன்ற பல்வேறு நுழைவுப் போட்டித் தேர்வுகளை ஆரம்ப கட்டமாக இந்த முகமை நடத்த உள்ளது.
- ❖ போட்டித் தேர்வாளர்களுக்கு போதுமான வாய்ப்பை வழங்குவதற்காக நுழைவுத் தேர்வுகள் ஆன்லைன் மூலம் ஆண்டிற்கு குறைந்தபட்சம் இருமுறை இந்த அமைப்பால் நடத்தப்படும்.
- ❖ முதலாம் ஆண்டின் தொடக்ககால செயற்பாட்டிற்காக இம்முகமைக்கு ஒரு முறை மானியமாக 25 கோடி அளிக்கப்படும். இதன் பின் இவை நிதியியல்

தற்சார்புடையவையாக உருவாக்கப்படும்.

- ❖ மத்திய இடைநிலைக் கல்வி வாரியம், அகில இந்திய தொழில்நுட்பக் கல்விக் குழு (All India Council for Technical Education - AICTE) மற்றும் பிற நிறுவனங்களின் நுழைவுத் தேர்வுகளை நடத்த வேண்டிய பணிப் பொறுப்பு சுமைகளை இந்த அமைப்பு நீக்கும்.

விளையாட்டுச் செய்திகள்

சீன கிராண்ட் பிரிக்ஸ் போட்டி -2018

- ❖ 2018-ஆம் ஆண்டிற்கான சீன கிராண்ட் பிரிக்ஸ் போட்டியானது சீனாவின் ஷாங்காய் நகரில் உள்ள ஷாங்காய் சர்வதேச பந்தய சுற்றுப் பாதையில் அண்மையில் நடந்து முடிந்துள்ளது.
- ❖ சீன கிராண்ட் பிரிக்ஸ் போட்டியானது பார்முலா ஒன் மோட்டார் பந்தயமாகும்.
- ❖ இப்போட்டியில் ரெட் புல் நிறுவனத்தின் ஓட்டுநரான டேனியல் ரிக்கியார்டோ (Daniel Ricciardo) முதலிடம் பிடித்தார். மேலும் மெர்சிடிஸ் நிறுவனத்தின் ஓட்டுநரான வால்டேரி பொட்டாஸ் இரண்டாம் இடத்தையும், பெர்ராரி நிறுவனத்தின் ஓட்டுநரான கிமி ரைக்கோனென் மூன்றாம் இடத்தையும் பிடித்தனர்.
- ❖ இந்தப் பந்தயமானது 2018-ஆம் ஆண்டிற்கான FIA பார்முலா ஒன் உலக சாம்பியன்ஷிப் போட்டியின் மூன்றாவது சுற்றாகும்.
- ❖ மேலும் இப்பந்தயமானது பார்முலா ஒன் உலக சாம்பியன்ஷிப் போட்டியின் ஓர் சுற்றாக சீன கிராண்ட் பிரிக்ஸ் பந்தயம் 15வது முறையாக நடத்தப்பட்டுள்ளதை குறிக்கின்றது.



ஆசியன் கை மல்யுத்தம் சாம்பியன்ஷிப்

- ❖ கஜகஸ்தான் நாட்டில் நடைபெற்ற ஆசிய கை மல்யுத்தம் சாம்பியன்ஷிப் (Asian Arm wrestling Championship) போட்டியில் மாற்றுத் திறனாளியான இந்திய கை மல்யுத்த வீரரான ஸ்ரீமன்த்ஜா வெண்கலப் பதக்கம் வென்றுள்ளார்.
- ❖ இந்தப் போட்டியில், 80 கிலோ எடைப்பிரிவில் தஜிகிஸ்தான் நாட்டைச் சேர்ந்த பிருஜ் தங்கப் பதக்கத்தையும், மங்கோலியாவின் முன்க்போல்ட் வெள்ளிப் பதக்கத்தையும் வென்றனர்.
- ❖ மேலும் ஸ்ரீமன்த்ஜா போலந்து நாட்டில் நடைபெற்ற பாரா-கை மல்யுத்தப் உலகப் கோப்பை போட்டியில் (Para-Arm Wrestling World Cup) 80 கிலோ எடைப்பிரிவில் வெள்ளிப்பதக்கம் வென்றது குறிப்பிடத்தக்கது.

11வது மோண்டே கார்லோ மாஸ்டர்ஸ் பட்டம்

- ❖ பிரான்சில் நடைபெற்ற 11-வது மோண்டே கார்லே மாஸ்டர்ஸ் (Monte Carlo Masters) சாம்பியன்ஷிப் போட்டியின் இறுதி ஆட்டத்தில் ஜப்பானின் கெய் நிஷிகோரியை வீழ்த்தி சாம்பியன்ஷிப் பட்டத்தை வென்று உலக டென்னிஸ் தரவரிசைப் பட்டியலில் நம்பர் 1 இடத்தை ரபேல் நடால் தக்க வைத்துள்ளார்.
- ❖ செர்பியாவின் ஜோவக் நோகோவிக்கினை முந்தி அதிக மாஸ்டர்ஸ் 1000 பட்டங்களை ரபேல் நடால் வென்றுள்ளார். இதுவரை 31 மாஸ்டர்ஸ் 1000 பட்டங்களை ரபேல் நடால் வென்றுள்ளார்.



8-வது தெற்காசிய ஜீடோ சாம்பியன்ஷிப்

- ❖ நேபாள நாட்டின் தலைநகரான காத்த்மண்டுவில் நடைபெற்ற தெற்காசிய ஜீடோ சாம்பியன்ஷிப் போட்டியின் (South Asian Judo Championship) 8-வது தொடரில் அணிகளுக்கான சாம்பியன்ஷிப் பட்டத்தை (team champion title) இந்தியா வென்றுள்ளது.
- ❖ இந்த தெற்காசிய ஜீடோ சாம்பியன்ஷிப் போட்டியின் 8-வது தொடரில் ஆண்களுக்கான ஜீடோ அணிப் பிரிவில் இந்திய ஜீடோ அணியானது பாகிஸ்தானை வீழ்த்தி சாம்பியன் பட்டம் வென்றுள்ளது.
- ❖ பெண்களுக்கான ஜீடோ அணிப் பிரிவில் நேபாளத்தை வீழ்த்தி இந்தியா பெண்கள் ஜூடோ அணி சாம்பியன்ஷிப் பட்டத்தை வென்றுள்ளது.
- ❖ 12 தங்கம் மற்றும் மூன்று வெண்கலம் என மொத்தம் 15 பதக்கங்களை வென்று பதக்கப்பட்டியலில் முதலிடம் பிடித்து இப்போட்டியை இந்தியா நிறைவு செய்துள்ளது.
- ❖ இரு தங்கம், ஏழு வெள்ளி, 13 வெண்கலம் என மொத்தம் 22 பதக்கங்கள் வென்று பதக்கப்பட்டியலில் நேபாளம் இரண்டாவது இடத்தைப் பிடித்துள்ளது.
- ❖ இரு தங்கம், 4 வெள்ளி, மூன்று வெண்கலம் என மொத்தம் 9 பதக்கங்களை வென்று பதக்கப்பட்டியலில் பாகிஸ்தான் மூன்றாவது இடத்தைப் பிடித்துள்ளது.
- ❖ தெற்காசிய ஜீடோ சம்மேளனத்தினுடைய (South Asian Judo Federation) சந்திப்பில் எடுக்கப்பட்ட முடிவின்படி, தெற்காசிய ஜீடோ சாம்பியன்ஷிப் போட்டியின் 9வது பதிப்பு 2020 ஆம் ஆண்டு வங்க தேசத்தில் நடைபெற உள்ளது.

முக்கிய தினங்கள்

உலக கல்லீரல் தினம் – ஏப்ரல் 19

- ❖ ஆண்டுதோறும் உலகம் முழுவதும் ஏப்ரல் 19-ஆம் தேதி உலக கல்லீரல் தினம் (World Liver Day) கொண்டாடப்படுகின்றது.



- ❖ 2018-ஆம் ஆண்டிற்கான உலக கல்லீரல் தினத்தின் கருத்துரு "கல்லீரல் நோய் கண்டறிதல், மற்றும் சிகிச்சையில் புதிய அலைகளை செலுத்துதல்" (Riding new waves in liver diagnosis and treatment).
- ❖ உலக சுகாதார நிறுவனத்தின் (World Health Organisation) ஆய்வின் படி, கல்லீரல் தொடர்புடைய நோய்களானது இந்தியாவில் அதிக எண்ணிக்கையிலான இறப்புகளுக்கு காரணமான 10-வது நோயாகும்.

குடிமைப் பணிகள் தினம் - ஏப்ரல் 21

- ❖ ஆண்டுதோறும் ஏப்ரல் 21 ஆம் தேதி இந்தியாவில் குடிமைப் பணிகள் தினம் கொண்டாடப்படுகிறது.
- ❖ 1947 ஆம் ஆண்டு ஏப்ரல் 21-ஆம் தேதி அன்று டெல்லியில் உள்ள மெட்கால்பே இல்லத்தில் (Metcalfe House), இந்தியாவின் முதல் உள்துறை அமைச்சரான சர்தார் வல்லபாய் பட்டேல் நாட்டின் முதல் இந்திய குடிமைப்பணி அதிகாரிகளின் முதல் பிரிவோடு (first batch of IAS officers) ஆற்றிய உரையை நினைவு கூர்வதற்காக ஆண்டுதோறும் ஏப்ரல் 21-ஆம் தேதி குடிமைப் பணிகள் தினம் (Civil Services Day) கொண்டாடப்படுகிறது.
- ❖ சிவில் சர்வீஸ் தினத்தை முன்னிட்டு மத்தியப் பணியாளர், பொதுமக்கள் குறைபாடுகள் ஓய்வூதியத் துறை அமைச்சகமானது (Ministry of Personnel, Public Grievances and Pensions) புதுதில்லியில் ஏப்ரல் 20 மற்றும் 21-ஆம் தேதிகளில் இரு நாள் நிகழ்ச்சி ஒன்றை நடத்தியுள்ளது. இந்நிகழ்ச்சியின் தொடக்க நிகழ்வின் போது துணைக் குடியரசுத் தலைவர் "Emulating Excellence — Takeaways for Replication" எனும் புத்தகத்தை வெளியிட்டுள்ளார்.
- ❖ மேலும் இந்நிகழ்ச்சியின் போது அடையாளம் காணப்பட்ட முன்னுரிமை திட்டங்கள் மற்றும் புத்தாக்கங்களின் திறம்பட்ட செயல்பாட்டிற்காக பொது நிர்வாகத்தின் சிறப்புத்துவத்திற்கான விருதினை (Awards for Excellence in Public Administration) மத்திய மற்றும் மாநில அரசு அமைப்புகள், மாவட்ட நிர்வாகங்களுக்கு பிரதமர் வழங்கினார்.

- ❖ 2018 ஆம் ஆண்டிற்கான சிவில் சர்வீஸ் தினத்தன்று பொது நிர்வாகத்தின் சிறப்புத்துவத்திற்கான விருதுகள் வழங்கப்படுவதற்காக பின்வரும் நான்கு முன்னுரிமை திட்டங்கள் அடையாளம் காணப்பட்டுள்ளன.
 - 1) பிரதான் மந்திரி பசல் பீமா யோஜனா (Pradhan Mantri Fasal Bima Yojana)
 - 2) டிஜிட்டல் கட்டண செலுத்துதல்களை மேம்படுத்துவதற்கான திட்டம் (scheme for the Promotion of Digital Payments)
 - 3) பிரதான் மந்திரி அவாஸ் யோஜனா -நகர்ப்புறம் மற்றும் ஊரகம் (Pradhan Mantri Awas Yojana – Urban & Rural)
 - 4) தீன் தயாள் உபாத்யாயா கிராமின் கவுசல்யா யோஜனா (Deen Dayal Upadhyaya Grameen Kaushalya Yojana)

புவி தினம் – ஏப்ரல் 22

- ❖ புவியினைப் பாதுகாக்க வேண்டிய தேவையைப் பற்றியும், அதனுடைய சுற்றுச் சூழலைப் பாதுகாக்க வேண்டிய அவசியத்தைப் பற்றியும் உலக மக்கள் அனைவரிடையேயும் விழிப்புணர்வை ஏற்படுத்துவதற்காக ஆண்டுதோறும் ஏப்ரல் 22 ஆம் தேதி புவிதினம் (Earth Day) உலகம் முழுவதும் கொண்டாடப்படுகின்றது.



- ❖ புவி தினமானது 1990 ஆம் ஆண்டு முதல் உலகம் முழுவதும் கொண்டாடப்பட்டு வருகின்றது. தற்போது 192 நாடுகள் புவி தினத்தை கொண்டாடுகின்றன.
- ❖ புவி தின பிணைய அமைப்பின் (Earth Day Network) அறிக்கைப்படி, 2018 ஆம் ஆண்டிற்கான புவி தினமானது அடிப்படையில் பிளாஸ்டிக் குகைகள் பற்றிய மக்களின் மனப்பான்மையையும் (attitude), பழக்க வழக்கத்தினையும் (Behavior) மாற்றுவதனை நோக்கி கவனம் செலுத்தும்
- ❖ மேலும் பிளாஸ்டிக் மாசுபாட்டின் கணிசமான குறைப்பை துரிதப்படுத்துவதனை நோக்கி கவனம் செலுத்தும்.

உலக புத்தகம் மற்றும் பதிப்புரிமை தினம் – ஏப்ரல் 23

- ❖ உலக மக்களிடையே புத்தக வாசிப்பு பழக்கத்தை அதிகரிக்கவும், புத்தகங்களின் வெளியீடு மற்றும் பதிப்புரிமையை (copyright) மேம்படுத்தவும் ஆண்டுதோறும் உலகம் முழுவதும் ஏப்ரல் 23-ஆம் தேதி உலக புத்தகம் மற்றும் பதிப்புரிமை தினம் (World Book and Copyright Day) கொண்டாடப்படுகின்றது.



- ❖ ஆண்டு தோறும் ஏப்ரல் 23 ஆம் தேதி அன்று யுனெஸ்கோ (UNESCO) அமைப்பும், பிற சர்வதேச அமைப்புகளும் உலகின் ஏதேனும் ஒரு பகுதியை உலக புத்தக தலைமையகமாக (World Book Capital) ஓர் ஆண்டு காலத்திற்கு தேர்ந்தெடுக்கும்.
- ❖ இந்த வகையில், யுனெஸ்கோ அமைப்பானது இந்த ஆண்டு கிரிஸ் நாட்டின் தலைநகரான ஏதென்ஸ் (Athens) நகரை 2018-ஆம் ஆண்டிற்கான உலக புத்தக தலைநகராக (World Book Capital for 2018) அறிவித்துள்ளது.
- ❖ உலக புத்தகம் மற்றும் பதிப்புரிமை தினத்தை ஐக்கிய நாடுகளின் கல்வி, அறிவியல் மற்றும் கலாச்சார நிறுவனம் (UNESCO) தோற்றுவித்தது. 1995 ஆம் ஆண்டு இத்தினம் முதன் முறையாக கொண்டாடப்பட்டது.
